



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 10-11-2023

**“மக்களால் தேர்ந்தெடுக்கப்பட்டவர்கள் அல்ல”**

தமிழ்நாடு, கேரளா, பஞ்சாப் ஆகிய மாநில அரசுகளின் சார்பில் அந்தந்த மாநில ஆளுநர்களின் செயல்பாடுகளுக்கு எதிராக உச்சநீதிமன்றத்தில் வழக்கு தாக்கல் செய்யப் பட்டுள்ளது. ‘மக்களால் தேர்ந்தெடுக்கப்பட்டவர்கள் அல்ல நீங்கள் என்பதை உணருங்கள்’ என்று ஆளுநர்களுக்கு அறிவுறுத்தி இருக்கிறது உச்சநீதிமன்றம். இதை விட நெத்தியடி இருக்க முடியாது. ‘ரொம்ப ஆடாதிர்கள், அடங்குங்கள்’ என்பதுதான் இதன் உள்எடக்கம் ஆகும்.

பாரதிய ஜனதா கட்சி, எதிர்க்கட்சிகள் ஆளும் மாநிலங்களுக்கு ஆளுநர்கள் மூலமாக குடைச்சல் கொடுத்து வருகிறது. எந்தத் தகுதியும் இல்லாதவர்கள் ஆளுநர்களாக வருவதால், அவர்கள் ஜனமனர்களின் உத்தரவுக்கு கட்டுப்பட்டுச் செயல்படுகிறார்கள். தங்களுக்கு ஏதோ தகுதிகள் வந்து விட்டதைப் போல நினைத்து ஆடலங்கள் போடுகிறார்கள். ஒரு மாநிலத்துக்கு ஆளுநராக வந்துவிட்டாலேயே, அந்த மாநிலமே தங்களுக்குச் சொந்தம் என நினைத்துக் கொள்கிறார்கள். மக்களால் தேர்ந்தெடுக்கப்பட்ட ஒரு அரசு இருக்கிறது என்பதையே மறந்துவிட்டு, தாங்கள் ஏதோ மக்கள் தலைவர்களைப் போல நடந்து கொள்கிறார்கள்.

அதுவும் தமிழ்நாடு ஆளுநரின் செயல்பாடுகள் என்பவை அத்துமீறியதாக மட்டுமல்ல, அருவெறுப்பானவையாகவும் இருக்கின்றன. மாநிலத்தின் நன்மைக்காகத் துரும்பைக் கூட நகர்த்தாத அவர், தமிழ்நாட்டுக்கான கெடுதல்களை வரிசையாகச் செய்து வருகிறார். தமிழ், தமிழர், தமிழ்நாட்டின் பெருமைகளைச் சிதைப்பது ஒன்றையே தனது நோக்கமாகக் கொண்டுள்ளார். எதையாவது சொல்லி, மாநிலத்தில் குழப்பம் ஏற்படுத்துவதே அவரது வேலையாக இருக்கிறது. பா.ஜ.க. மாநிலத் தலைவர் அண்ணாமலைக்கும் அவருக்கும் தான் இப்போது போட்டி என்று சொல்லத் தக்க வகையில் ஆளுநர் செயல்பட்டு வருகிறார். அதேநேரத்தில், மாநில நீர்வாகம் அனுப்பும் கோப்புகளை தாமதப்படுத்தியும், தமிழ்நாடு சட்டமன்றத்தில் நிறைவேற்றி அனுப்பும் சட்டங்களுக்கு அனுமதி தராமலும் தனது அரசியல் சட்டக் கடமைகளைக் கூடச் செய்யாமல் சதி செய்கிறார்.

எத்தனையோ முறை - எவ்வளவோ வகை உணர்த்திய பிறகும் ஆளுநர் ரவி, உணர்வதாகத் தெரியவில்லை. திருந்துவதற்கான அறிவு குறி இல்லை. இதன் இறுதிக் கட்டமாகத்தான் அவர் மீது உச்சநீதிமன்றத்தில் வழக்குத் தாக்கல் செய்தது தமிழ்நாடு அரசு. இதே போலத் தான் கேரளாவின் நிலைமையும், பஞ்சாப் மாநிலத்தின் நிலைமையும்.

பஞ்சாப் மாநிலத்தில் ஆம் ஆத்மி கட்சியின் ஆட்சி நடக்கிறது. மாண்புமிகு பகவந்த் மான், முதலமைச்சராக இருக்கிறார். தமிழ்நாட்டில் ஆளுநராக இருந்த பன்வாரிலால் புரோகித் தான், இப்போது பஞ்சாப் மாநிலத்தில் ஆளுநராக இருக்கிறார். பஞ்சாப் மாநில அரசு அனுப்பி வைக்கும் சட்டமுன் வடிவுகளுக்கு அனுமதி தராமல் நிறுத்தி வைத்தார் ஆளுநர் பன்வாரிலால். கடந்த அக்டோபர் 20 ஆம் தேதி தாக்கல் செய்ய வேண்டிய மூன்று நிதி மசோதாக்களை நிறுத்தி வைத்து விட்டார் ஆளுநர். சட்டசபை கூடுவதற்கு முந்தைய நாள் - அதாவது அக்டோபர் 19 ஆம் தேதியன்று, மாநில அரசுக்கு ஆளுநர் ஒரு கடிதம் எழுதுகிறார். அந்த மசோதாக்களை ஆய்வு செய்ய வேண்டி உள்ளது என்று அதில் குறிப்பிட்டு இருந்தார் ஆளுநர்.

சட்டசபையைக் கூட்டக் கூடாது என்றும் ஆளுநர் தடை போட்டார். அதனால் சபை கூடிய சில மணிநேரங்களிலேயே ஒத்தி வைக்கப்பட்டது. இப்படி பல்வேறு குழப்பங்கள் நடக்கிறது பஞ்சாப் மாநிலத்தில். இதனைத் தடுக்கவே உச்சநீதிமன்றத்துக்கு போனது பஞ்சாப் அரசு. “சட்டசபையில் நிறைவேற்றப்பட்ட மசோதாக்களுக்கு ஒப்புதல் வழங்க ஆளுநருக்கு உத்தரவிட வேண்டும்” என்று கோரியது பஞ்சாப் அரசு. உடனே, ஆளுநர் என்ன செய்தார் தெரியுமா? நிறுத்தி வைக்கப்பட்ட மூன்று நிதிமசோதாக்களில் இரண்டைக் கையெழுத்துப் போட்டு அனுப்பி விட்டார்.

இதையே உச்சநீதிமன்றம் கேள்வியாகக் கேட்டது. உச்சநீதிமன்றத் தலைமை நீதிபதி சந்திரசூட், நீதிபதிகள் பர்திவாலா, மனோஜ் மிஸ்ரா அமர்வில் மாட்டிக் கொண்டார் பஞ்சாப் ஆளுநர். “சட்டப்பேரவையில் நிறைவேற்றப்பட்ட மசோதாக்களுக்கு ஒப்புதல் வழங்குமாறு ஆளுநருக்கு உத்தரவிடக் கோரி உச்சநீதிமன்றத்தை அணுக வேண்டிய கட்டாயத்துக்கு மாநில அரசுகள் தள்ளப்பட்டு இருப்பது கவலை அளிப்பதாக உள்ளது. இப்பிரச்சினை உச்சநீதி மன்றத்துக்கு வந்த பிறகு தான் ஆளுநர்கள் செயல்படுகிறார்கள். இதே போலத்தான் முன்பு தெலுங்கானா ஆளுநரும் நடந்து கொண்டார். மாநில அரசு அனுப்பும் மசோதாக்களை ஆய்வு செய்யலாம். ஆனால் வழக்கு உச்சநீதிமன்றத்துக்கு வருவதற்கு முன்பாக ஒப்புதல் தர வேண்டும்” என்று சொன்ன நீதிபதிகள்...

“தாங்கள் மக்களால் தேர்ந்தெடுக்கப்பட்ட பிரதிநிதிகள் அல்ல என்பதை ஆளுநர்கள் மறந்துவிடக் கூடாது” என்று எச்சரிக்கையாகவும் கிண்டலாகவும் சொல்லி இருக்கிறார்கள். மாநில ஆளுநர்களுக்கு முதலில் அறிவுறுத்த வேண்டியது இதுதான். இது ஒரு நியமனப் பதவி. தங்களை அண்டி இருப்பவர்களை திருப்திப்படுத்துவதற்காகத் தரப்படும் டம்மி பதவி. ‘இது ஒரு வேஸ்ட்டான பதவி’ என்று தமிழ்நாடு முதலமைச்சர் மு.க.ஸ்டாலின் அவர்கள் ஒரு முறை சொன்னார்கள். அதுதான் உண்மை. ‘நீயே அமிரம் மீன், உனக்கு ஏன் விலாங்குச் சேடலை?’ என்று ஒரு முதுமொழி உண்டு. அதனை ஆளுநர்களாக வருபவர்கள் உணர்வது இல்லை.

தமிழ்நாடு சட்டமன்றத்தால் நிறைவேற்றி அனுப்பி வைக்கப்பட்ட 14 சட்டமுன் வடிவுகளுக்கு அனுமதி தராமல் ஊர் சுற்றிக் கொண்டு இருக்கிறார் ஆளுநர் ரவி. இதுபோல் 8 மசோதாக்களுக்கு அனுமதி தராமல் கேரள ஆளுநர் ஆர்ப் முகமது கான் அனுமதி தரவில்லை. வழக்கு போட்ட பிறகு பஞ்சாப் ஆளுநர் பன்வாரிலால் செயல்படத் தொடங்கி இருக்கிறார். இந்த வழக்குகள் அனைத்தும் மொத்தமாக வரும் 10 ஆம் தேதி விசாரணைக்கு வர இருக்கின்றன. இதன்பிறகாவது தமிழ்நாடு ஆளுநர் திருந்துகிறாரா எனப் பார்ப்போம்.



முத்தமிழறிஞர் கலைஞர் அவர்களின் நூற்றாண்டை முன்னிட்டு திருவல்லிக்கேணி பகுதி, 120வது வட்டம், முத்தையா தெருவைச் சேர்ந்த பொதுமக்களுக்கு கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்கள் புத்தாடைகள் வழங்கினார். உடன் மாவட்டச் செயலாளர் நே.சிறீமூர்த்தி, தயாநிதி மாரன் எம்.பி. உள்பட கழக முன்னணியினர் கலந்து கொண்டனர்.

தமிழ்நாட்டில் புதுமைப்பெண் திட்டத்தின் கீழ்**அதிகபட்சமாக பயன்பெறும் மாணவிகள் - நாமக்கல் மாவட்டம் முதலிடம்!****கே.ஆர்.என்.இராஜேஸ்குமார் எம்.பி. பெருமிதம்!**

நாமக்கல், நவ. 10 - நாமக்கல் மாவட்டம், நாமக்கல் வட்டம், கரடிப்பட்டியில் நடைபெற்ற மக்கள் தொடர்பு திட்ட முகாமில் அரசு நலத்திட்ட உதவிகள் வழங்கும் நிகழ்ச்சி நடைபெற்றது. நாமக்கல் மாவட்ட ஆட்சித் தலைவர் மருத்துவர் ச.உமா தலைமை தாங்கினார். நாமக்கல் சட்டமன்ற உறுப்பினர் பெ.ராமலிங்கம் முன்னிலை வகித்தார்.



முகாமில் நாமக்கல் கிழக்கு மாவட்டச் செயலாளரும், மாநிலங்களவை உறுப்பினரும் மாண. கே.ஆர்.என்.இராஜேஸ்குமார் கலந்துகொண்டு, 462 பயனாளிகளுக்கு ரூ.61.33 இலட்சம் மதிப்பிலான அரசு நலத்திட்ட உதவிகளை வழங்கிப் பிசும்போது.

தமிழ்நாடு முதலமைச்சர் மு.க.ஸ்டாலின் அவர்கள் பெண்களின் வாழ்வாதாரத் திரு உறுதுணையாக இருந்து, வறுமையை ஒழித்து, வாழ்க்கைத் தரத்தை உயர்த்தி, சுயமரியாதையோடு சமூகத்தில் அவர்கள் வாழ்வதற்கு குடும்பத் தலைவிகளுக்கு மாதந்தோறும் ரூ.1,000/ வழங்கும் கலைஞர் மகளிர் உரிமைத் திட்டத்தினை செயல்படுத்தி வருகிறார்கள்.

மேலும், கலைஞர் மகளிர் உரிமைத் தொகை பெற விண்ணப்பித்து நிராகரிக்கப்பட்டவர்கள் இ-சேவை மூலம் மேல் முறையீடு செய்யப்பட்டு வரப்பெற்ற விண்ணப்பங்களை வட்டாட்சியர்கள், கிராம நிர்வாக அலுவலர்கள் மூலம் கலைஞர் மகளிர் உரிமைத் தொகை பெற சரிபார்ப்பு பணி, மேல்முறையீடு செய்தவர்களின் மனுக்களை பரிசீலனை செய்யும் பணி தொடர்ந்து நடைபெற்று வருகிறது. கலைஞர் மகளிர் உரிமைத் திட்டத்தில் மேல்முறையீடு செய்த குடும்பத் தலைவிகளுக்கு அடுத்த இரண்டு மூன்று தினங்களில் மாதம் தோறும் ரூ.1,000/ வழங்கப்பட உள்ளது.

இத்திட்டம் என்பது தொடர் திட்டமாகும். எனவே, விண்ணப்பிக்காத

பணிகள் மேற்கொள்ளப்பட்டது. அதன் அடிப்படையில் இன்று 462 பயனாளிகளுக்கு ரூ.61.33 இலட்சம் மதிப்பிலான அரசு நலத்திட்ட உதவிகள் வழங்கப்பட்டுள்ளது. இவ்வளவு மக்கள் நலன் சார்ந்த திட்டங்களை நிறைவேற்றி வரும் அரசிற்கு தொடர்ந்து ஆதரவு அளிக்க வேண்டும் என கேட்டுக் கொள்கிறேன் என கே.ஆர்.என்.இராஜேஸ்குமார் தெரிவித்தார்.

முன்னதாக வேளாண் பொறியியல் துறை, வேளாண்மைத்துறை, தோட்டக்கலைத் துறை, கால்நடை பராமரிப்பு துறை, பட்டு வளர்ச்சி துறை, சமூக நலத்துறை, தாட்கோ, வருவாய்த்துறை, மாற்றுத்திறனாளிகள் நலத்துறை, ஒருங்கிணைந்த குழந்தைகள் வளர்ச்சித் திட்டத் துறை, முதலமைச்சர் மற்றும் பாரத பிரதமரின் மருத்துவ அடையாள

அட்டைகள் வழங்கும் முகாம் உள்ளிட்ட அரசு துறைகளில் செயல்படுத்தப்படும் திட்டங்கள் குறித்து பொதுமக்கள் அறிந்து கொள்ளும் வகையில் அரங்குகள் அமைக்கப்பட்டுள்ளதை மாநிலங்களவை உறுப்பினர் கே.ஆர்.என்.இராஜேஸ்குமார் பார்வையிட்டார்.

தொடர்ந்து, இம்முகாமில் அரசின் பல்வேறு துறை சார்பில் 462 பயனாளிகளுக்கு ரூ.61.33 இலட்சம் மதிப்பிலான அரசு நலத்திட்ட உதவிகளை மாநிலங்களவை உறுப்பினர் கே.ஆர்.என்.இராஜேஸ்குமார் வழங்கினார்.

இந்நிகழ்ச்சியில் மாவட்ட ஊராட்சி துணைத் தலைவர் மு.செந்தில்குமார், ஊராட்சி மன்றத் தலைவர் வீ.நாகராஜன், மாவட்ட ஊரக வளர்ச்சி முகமை திட்ட இயக்குநர் எம்.சிவக்குமார், மகளிர்

திட்ட இயக்குநர் திருமதி மா.பிரியா, கூட்டுறவு சங்கங்களின் இணைப்பதிவாளர் த.செல்வகுமார், நாமக்கல் வருவாய் கோட்டாட்சியர் மா.க.சரவணன், மாவட்ட பிற்படுத்தப்பட்டோர் மற்றும் சிறுபான்மையினர் நல அலுவலர் ச.பாலாகிருஷ்ணன், தனித்துணை ஆட்சியர் (சமூக பாதுகாப்புத் திட்டம்) ச.பிரபாகரன், கால்நடை பராமரிப்புத்துறை இணை இயக்குநர் (பொறுப்பு) மரு.எம்.நடராஜன், வேளாண்மைத்துறை இணை இயக்குநர் எஸ்.துரைசாமி, தோட்டக்கலைத்துறை (துணை இயக்குநர்) கே.கே.சண்

சன், மாவட்ட ஆட்சியரின் நேர்முக உதவியாளர் (வேளாண்மை) கே.முருகன், நாமக்கல் வட்டாட்சியர் சக்திவேல் மற்றும் அரசுத்துறை அலுவலர்கள் உட்பட பலர் கலந்து கொண்டனர்.

மூத்த பத்திரிகையாளர்**ஆர்.கே.ராதாகிருஷ்ணனுக்கு முனைவர் பட்டம்!****முதல்வர் மு.க.ஸ்டாலின் வாழ்த்து!**

சென்னை, நவ.10 - மூத்த பத்திரிகையாளர் ஆர்.கே.ராதாகிருஷ்ணன் முனைவர் பட்டம் பெற்றதையடுத்து முதல்வர் மு.க.ஸ்டாலின் அவர்கள் வாழ்த்தியுள்ளார்.



இது குறித்து முதல்வர் மு.க.ஸ்டாலின் அவர்கள் சமூக வலைதளப் பதிவில் வெளியிட்டுள்ள வாழ்த்துச் செய்தி வருமாறு:

முனைவர் ஆர்.கே.ராதாகிருஷ்

ணனுக்கு வாழ்த்துகள்! ஆண்டுகள் எத்தனையானாலும் அறிவு தேடலுக்கு எல்லை இல்லை எனப் பயணிக் கும் நீங்கள் தமிழ் நாட்டிற்குத் தரும்பிய

வுடன் சந்திப்போம்! இவ்வாறு முதல்வர் அவர்கள் வாழ்த்துச் செய்தியில் குறிப்பிட்டுள்ளார்.



புதுக்கோட்டை வடக்கு மாவட்டத்திற்கு உட்பட்ட ஒன்றிய, நகர, பேரூர் அமைப்புகளான மாணவரணி அமைப்பாளர் மற்றும் துணை அமைப்பாளர் நேர்காணல் மாவட்டச் செயலாளர் வழக்கறிஞர் கே.கே.செல்லப்பாண்டியன் தலைமையில், சட்டத்துறை அமைச்சர், தெற்கு மாவட்டச் செயலாளர் எஸ்.ரகுபதி தொடங்கி வைத்தார். இந்நிகழ்வில் கழக மாணவரணி இணைச் செயலாளர் பூவை சி.ஜெரால்டு, மாவட்ட மாணவர் அணி அமைப்பாளர் கே.எஸ்.ச.இளையச்சூரியன், மாவட்ட துணைச் செயலாளர்கள் எஸ்.எஸ்.கருப்பையா, கமதியமுகன், குன்றாண்டார்கோவில் மேற்கு ஒன்றியச் செயலாளர் ஓ.எஸ்.வெங்கடாசலம், தலைமை பொதுக்குழு உறுப்பினர் எம்.செந்தில்குமார், மாவட்டப் பொறியாளர் அணி அமைப்பாளர் எஸ்.வி.ஆர்.ஸ்டாலின், மாவட்ட இளைஞரணி துணை அமைப்பாளர் மு.கலைஞர் கருணாநிதி, மாணவர் அணி மாவட்ட துணை அமைப்பாளர்கள் சபா, சஜீவ், தெய்வானை, பிரசன்னா, ஆறுமுகம் ஆகியோர் கலந்து கொண்டனர்.